

हिन्दी प्रादेशिक समाचार

आकाशवाणी चंडीगढ़

(तिथि 08 अक्टूबर 2025, समय 1305 (05 मिनट))

प्रधानमंत्री नरेन्द्र मोदी ने आज नई दिल्ली के यशोभूमि में इंडिया मोबाइल कांग्रेस 2025 के नौवें संस्करण का उद्घाटन किया। यह एशिया के सबसे बड़े दूरसंचार, मीडिया और प्रौद्योगिकी आयोजनों में से एक है।

इस अवसर पर प्रधानमंत्री नरेन्द्र मोदी ने कहा -

संचार मंत्री ज्योतिरादित्य सिंधिया ने कहा कि भारत अब दुनिया का डिजिटल ध्वजवाहक बन गया है। उन्होंने कहा कि देश की दूरसंचार क्रांति फोर-डी - डेमोक्रेसी, डेमोग्राफी, डिजिटल फर्स्ट और डिलीवरी पर आधारित है। श्री सिंधिया ने कहा कि देश ने वर्ष 2014 में 60 मिलियन इंटरनेट ब्रॉडबैंड उपयोगकर्ताओं से बढ़कर 944 मिलियन ब्रॉडबैंड ग्राहकों तक महत्वपूर्ण वृद्धि देखी है। देश के 99 दशमलव 9 प्रतिशत जिले अब 5जी नेटवर्क से जुड़े चुके हैं। उन्होंने कहा कि भारत में अब दुनिया के 20 प्रतिशत मोबाइल उपयोगकर्ता हैं। श्री सिंधिया ने कहा कि विश्व के 20 देश, भारत के डिजिटल पब्लिक इंफ्रास्ट्रक्चर मॉडल को अपनाने के लिए सक्रिय रूप से चर्चा कर रहे हैं। इस चार दिवसीय कार्यक्रम में दूरसंचार और उभरती प्रौद्योगिकियों में नवीनतम प्रगति को रेखांकित किया जाएगा। इसमें वैश्विक नेता, नीति निर्माता और उद्योग विशेषज्ञ भाग लेंगे। डेढ़ सौ से अधिक देशों और 400 से अधिक कंपनियों के एक लाख 50 हजार से अधिक लोग कार्यक्रम में भाग ले रहे हैं।

केंद्रीय ऊर्जा, आवास एवं शहरी कार्य मंत्री मनोहर लाल ने कहा कि आत्मनिर्भर भारत की दिशा में सरकार निरंतर उल्लेखनीय कदम उठा रही है और सूरजकुंड की धरा पर आयोजित यह स्वदेशी दिवाली मेला आत्मनिर्भरता का जीवंत उदाहरण है। वे कल शाम सूरजकुंड में आयोजित मेले के समापन समारोह में बतौर मुख्य अतिथि संबोधित कर रहे थे। इस अवसर पर हरियाणा के पर्यटन एवं विरासत मंत्री डा. अरविंद कुमार शर्मा ने उनका स्वागत किया। केंद्रीय मंत्री ने कहा कि यह मेला केवल व्यापार का मंच नहीं, बल्कि भारत की संस्कृति, परंपरा और कौशल का उत्सव है। उन्होंने कहा-

उन्होंने कहा कि आत्मनिर्भर भारत-स्वदेशी मेलने प्रधानमंत्री नरेन्द्र मोदी के वोकल फॉर लोकल अभियान को साकार किया और हरियाणा ही नहीं, देशभर के कारीगरों के लिए प्रेरणास्रोत बना। उन्होंने मुख्यमंत्री नायब सिंह सैनी से सूरजकुंड में भविष्य में ऐसे मेले नियमित रूप से आयोजित करने का सुझाव दिया।

श्री मनोहर लाल ने बताया कि इस बार मेले में 450 से अधिक स्टॉल लगाए गए, जिनमें डिजिटल भुगतान को प्रोत्साहन देने के लिए क्यूआर कोड और ऑनलाइन बुकिंग की सुविधा दी गई। पिछले वर्ष की तुलना में इस बार चार गुना अधिक पर्यटक पहुंचे और करीब 5 करोड़ रुपये का कारोबार हुआ।

कुरुक्षेत्र पुलिस अपराध जांच एजेंसी ने की एक टीम ने पिहोवा में मुर्तजापुर के पास से 2 बाइक सवार युवकों को हैंड ग्रेनेड के साथ गिरफ्तार किया है। मौके पर अंबाला से बम निरोधक दस्ते की टीम बुलाई गई जिन्होंने हैंड ग्रेनेड को निष्क्रिय किया। उप पुलिस अधीक्षक निर्मल सिंह ने बताया -

उप पुलिस अधीक्षक ने बताया कि फिलहाल पुलिस ने मामले की आगे जांच शुरू कर दी है। उन्होंने बताया कि यह स्पष्ट हो गया है कि यह कुरुक्षेत्र या फिर आसपास के किसी भी जिले में हैंड ग्रेनेड से किसी बड़ी वारदात को अंजाम देने वाले थे और यह युवक विदेश से किसी व्यक्ति की कॉल के इंतजार में थे
